
Shrinivasavirachita Shrihara Stuti

श्रीनिवासविरचिता श्रीहरस्तुतिः

Document Information

Text title : Shrinivasavirachita Shri Hara Stuti

File name : harastutiHshrInivAsavirachitA.itx

Category : shiva, stuti

Location : doc_shiva

Proofread by : Sivakumar Thyagarajan Iyer

Description/comments : 49 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2023

sanskritdocuments.org

श्रीनिवासविरचिता श्रीहरस्तुतिः





ॐ श्रीगणेशाय नमः ।
प्राग्दयतां गणनाथो विद्यां वितरितुमुदारकालीनाम् ।
आद्रियतां गणनाथो बहुधा बृन्दारकालीनाम् ॥ १ ॥
हिम्मकरकलिकोत्तसः शमयति तापं हृदि प्रवृत्तं सः ।
शुचमनिराकुर्वाणैर्मितनिर्वाणैः किमन्यगीर्वाणैः ॥ २ ॥
श्रुतिशास्त्रगीयमानं निष्परिमाणं तथा निरुपमानम् ।
शम्भो तव महिमानं कस्तुष्टुषुर्लभेत सीमानम् ॥ ३ ॥
सत्यां तव हि कृपायां तव पदभक्तिं गिरीश समुपायाम् ।
स्थितिमथ सौख्योपायां कलयेयं सद्गतिं च निरपायाम् ॥ ४ ॥
विमलपयोदाभसितं स्फुरति यदङ्गेषु सर्वदा भसितम् ।
कण्ठशिरःश्रुतिभुजगाः स्फुरन्ति फणमणिमरीचिभिर्भुजगाः ॥ ५ ॥
यद्यपि चर्म वसानो दृष्टोऽसि त्वं शुभा हि दिवसा नः ।
अवतु दया तव सा नः फलति सुखाब्धिर्यया निरवसानः ॥ ६ ॥
श्रुतिशास्त्रदुर्निरूपो वपुरर्धाकलितवरतनूरूपः ।
अपि चक्षुषा विरूपो वितरसि भजतामभीष्टमनुरूपः ॥ ७ ॥
गङ्गा बहुकल्लोला जटासु चलितुं न चाशकल्लोला ।
भक्तजनैः स्नपितो यं बहु मनुषे कलुषमल्पमपि तोयम् ॥ ८ ॥
शैलदुहित्रा तारं समुपदिशसि यो भवाम्बुधित्रातारम् ।
गतकिल्बिषभारोऽहं हृदये त्वां भावयामि वृषभारोहम् ॥ ९ ॥
समधिष्ठितकैलासो दीनोद्धारैकनिश्चितविलासः ।
उमया सदा विहरसे ममापि चिन्तां त्वमेव परिहरसे ॥ १० ॥
इति श्रीनिवासविरचिता हरस्तुतिः सम्पूर्णांम् ।

The author was the son of Lakshmi and
Venkatesha and belonged to the vAjasaneyishAkhA.
He has composed two other stotras, Haristuti
and Hariharastuti.

(४९)

Proofread by Sivakumar Thyagarajan Iyer

——
Shrinivasavirachita Shrihara Stuti
pdf was typeset on September 23, 2023

——
Please send corrections to sanskrit@cheerful.com

